



പ്രവാസി കേരളീയർക്ക് റവന്യൂ, സർവ്വേ സേവനങ്ങൾ ഇനി വിരൽതുമ്പിൽ 'പ്രവാസിമിത്രം' പോർട്ടൽ മുഖ്യമന്ത്രി ഉദ്ഘാടനം ചെയ്തു

പ്രവാസികളായ കേരളീയർക്ക് ലോകത്തെവിടെനിന്നും സംസ്ഥാനത്തെ റവന്യൂ- സർവ്വേ വകുപ്പുകളുടെ സേവനങ്ങൾ ഓൺലൈൻവഴി ലഭ്യമാക്കുന്ന 'പ്രവാസിമിത്രം' വെബ്പോർട്ടൽ (www.pravasimithram.kerala.gov.in) മുഖ്യമന്ത്രി പിണറായി വിജയൻ ഉദ്ഘാടനം ചെയ്തു.

സംസ്ഥാന സർക്കാരിന്റെ മുഴുവൻ വകുപ്പുകളും പ്രവാസികൾക്കായി പ്രത്യേകം ഓൺലൈൻ സേവനങ്ങൾ നൽകണമെന്ന് നിർദ്ദേശിച്ചതായി മുഖ്യമന്ത്രി പിണറായി വിജയൻ പറഞ്ഞു.

സംസ്ഥാനത്തിന്റെ സർവതോമുഖമായ പുരോഗതിയിൽ സുപ്രധാന പങ്ക് വഹിക്കുന്നവരാണ് പ്രവാസികൾ. എന്നാൽ സർക്കാർ സേവനങ്ങൾ സമയബന്ധിതമായി പ്രവാസികൾക്ക് ലഭ്യമാകുന്നില്ല എന്ന പരാതി എല്ലാ കാലത്തും ഉയർന്നുവരുന്നുണ്ട്. വർഷത്തിൽ ചെറിയ സമയം മാത്രം നാട്ടിൽ വരുന്ന പ്രവാസികൾക്ക് പെട്ടെന്ന് തന്നെ ജോലിസ്ഥലത്തേക്ക് മടങ്ങേണ്ടി വരുന്നതിനാൽ സമയബന്ധിതമായി സേവനങ്ങൾ ലഭ്യമായിരുന്നില്ല. ഇത് കഴിഞ്ഞ ലോക കേരള സഭയിൽ ഉന്നയിക്കപ്പെട്ടിരുന്നു. ഇക്കാര്യം പരിഹരിക്കാമെന്ന് അന്ന് സർക്കാർ ഉറപ്പ് നൽകിയിരുന്നു. ആ വാഗ്ദാനമാണ് സർക്കാർ പാലിച്ചിരിക്കുന്നതെന്ന് മുഖ്യമന്ത്രി ചൂണ്ടിക്കാട്ടി.

ലോകത്തിന്റെ ഏതു കോണിലിരുന്നു. ഇനി റവന്യൂ, സർവ്വേ വകുപ്പുകളുമായി ബന്ധപ്പെട്ട

സേവനങ്ങൾ പ്രവാസികൾക്ക് ഓൺലൈനായി ലഭ്യമാകും. പ്രവാസികളുടെ അപേക്ഷ/ പരാതിയുടെ സ്റ്റാറ്റസ് അറിയാൻ പ്രവാസിമിത്രം പോർട്ടലും സജ്ജീകരിച്ചിട്ടുണ്ട്. ഓരോ ജില്ലയിലും ജില്ലാ പ്രവാസി സെൽ ഓഫീസറായി ഡെപ്യൂട്ടി കളക്ടറേയും സ്റ്റേറ്റ് നോഡൽ ഓഫീസറായി ലാൻഡ് റവന്യൂ അസിസ്റ്റന്റ് കമ്മീഷണറേയും നിയമിച്ചതായും മുഖ്യമന്ത്രി അറിയിച്ചു.

നിയമസഭാ മന്ദിരത്തിലെ ആർ ശങ്കരനാരായണൻ തമ്പി ഹാളിൽ നടന്ന ചടങ്ങിൽ റവന്യൂ മന്ത്രി കെ രാജൻ അധ്യക്ഷത വഹിച്ചു. റവന്യൂ, സർവ്വേ വകുപ്പുകളിലെ വിവിധ വിഷയങ്ങൾ സംബന്ധിച്ച് തങ്ങളുടെ അപേക്ഷകളുടെ നിലവിലെ സ്ഥിതി യഥാസമയം പ്രവാസികളെ അറിയിക്കാൻ ലക്ഷ്യമിട്ട് തുടങ്ങിയ പദ്ധതിയാണ് പ്രവാസിമിത്രം പോർട്ടലെന്ന് മന്ത്രി വിശദീകരിച്ചു. പോർട്ടൽ മുഖാന്തരം ലഭിക്കുന്ന പരാതികൾ ജില്ലാതലത്തിലും സംസ്ഥാനതലത്തിലും അവലോകനം ചെയ്യുന്നതിനായി രൂപീകരിച്ചിട്ടുള്ളതാണ് പ്രവാസി സെൽ സംവിധാനം. മൂന്ന് തലങ്ങളിൽ പ്രവാസി സെൽ സംവിധാനം സർക്കാർ മോണിറ്റർ ചെയ്യും. ജില്ലാ തലത്തിലുള്ള പ്രവാസി സെൽ, ഇത് മോണിറ്റർ ചെയ്യാനായി സംസ്ഥാനതലത്തിൽ ലാൻഡ് റവന്യൂ കമ്മീഷണർ ഓഫീസിൽ പ്രവർത്തിക്കുന്ന സെൽ, ഇതിന് പുറമെ റവന്യൂ മന്ത്രിയുടെ ഓഫീസിൽ പ്രവർത്തിക്കുന്ന സെൽ എന്നിങ്ങനെയാണ് മൂന്ന് ഘട്ടങ്ങളിൽ അവലോകനങ്ങൾ നടക്കുക. പരാതി/

അപേക്ഷയുടെ നിലവിലെ അവസ്ഥ പ്രവാസിമിത്രം പോർട്ടലിലൂടെ അന്വേഷിച്ചാൽ ദിവസങ്ങൾക്കകം മറുപടി ലഭിക്കാൻ സംവിധാനം ഒരുക്കിയിട്ടുണ്ട് എന്ന് മന്ത്രി രാജൻ കൂട്ടിച്ചേർത്തു. പ്രവാസികൾ കായുള്ള റവന്യൂ വകുപ്പിന്റെ രണ്ട് പദ്ധതികളും മാതൃകാപരമെന്ന് പരിപാടിയിൽ വിശിഷ്ടാതിഥിയായ സ്പീക്കർ എ.എൻ ഷംസീർ വിശേഷിപ്പിച്ചു.

കേരളത്തിന്റെ ആഭ്യന്തരകാര്യങ്ങളിലും നയരൂപീകരണത്തിലും പ്രവാസികൾക്കുള്ള സ്ഥാനം വ്യക്തമാക്കുന്നതായിരുന്നു ലോകകേരളസഭ. ആ ലക്ഷ്യപൂർത്തീകരണത്തിന്റെ ഒന്നാംഘട്ടമാണ് ഇപ്പോൾ പിന്നിട്ടിരിക്കുന്നതെന്ന് ചടങ്ങിൽ ആശംസകൾ പറഞ്ഞ നോർക്ക റൂട്ട്സ് റസിഡന്റ് വൈസ് ചെയർമാൻ പി. ശ്രീരാമകൃഷ്ണൻ അഭിപ്രായപ്പെട്ടു.

മന്ത്രിമാരായ വി ശിവൻകുട്ടി, ആൻറണി രാജു, ജി.ആർ അനിൽ, മേയർ ആര്യ രാജേന്ദ്രൻ, പ്രവാസി ഫെഡറേഷൻ വർക്കിംഗ് പ്രസിഡന്റ് ഇ.ടി ടൈംസൺ മാസ്റ്റർ എം.എൽ.എ, തോമസ് കെ തോമസ് എം.എൽ.എ, ചീഫ് സെക്രട്ടറി ഡോ. വി.പി ജോയ്, നോർക്ക റൂട്ട്സ് റസിഡന്റ് വൈസ് ചെയർമാൻ പി ശ്രീരാമകൃഷ്ണൻ, വ്യവസായി ജെ.കെ മേനോൻ, ലോക കേരളസഭ ഡയറക്ടർ കെ വാസുകി, റവന്യൂ പ്രിൻസിപ്പൽ സെക്രട്ടറി ടിങ്കു ബിസ്വാൾ, ലാൻഡ് റവന്യൂ കമ്മീഷണർ ടി.വി അനൂപമ, ജില്ലാ കളക്ടർ ജെറോമിക് ജോർജ് തുടങ്ങിയവർ പങ്കെടുത്തു.



പ്രവാസി ക്ഷേമം : നോർക്കയ്ക്ക് സ്കോച്ച് അവാർഡ്



പദ്ധതിയുടെ ഭാഗമായി പ്രവാസി വനിതകൾക്കായി വനിതാമിത്രം, മൂന്നു ഉപപദ്ധതികളുള്ള പ്രവാസി ഭദ്രത, നോർക്ക ബിസ്സിനസ്സ് ഫെസിലിറ്റേഷൻ സെന്റർ, പ്രവാസി സംഘങ്ങൾക്ക് ധനസഹായം തുടങ്ങിയ പദ്ധതികളാണ് തിരിച്ചെത്തിയ പ്രവാസി കൾക്കായി നോർക്ക നടപ്പിലാക്കുന്നത്. സമാശ്വാസ പദ്ധതിയായ സാന്ത്വനം, എമർജൻസി ആംബുലൻസ് സേവനം എന്നിവയും നടപ്പാക്കി വരുന്നു.

രാജ്യത്തിന്റെ പുരോഗതിക്ക് സഹായകരമാകുന്ന സംഭാവനകൾക്ക് വഴിയൊരുക്കുന്ന സ്ഥാപനങ്ങൾ, പദ്ധതികൾ വ്യക്തികൾ എന്നിവർക്ക് നൽകുന്ന അംഗീകാരമാണ് സ്കോച്ച് അവാർഡ്.

പ്രവാസി ക്ഷേമത്തിനായി നടപ്പാക്കിവരുന്ന പദ്ധതികളേയും പ്രവർത്തനങ്ങളേയും മുൻനിർത്തി നോർക്ക റൂട്ട്സിന് സ്കോച്ച് അവാർഡ് ലഭിച്ചു. ഡെൽഹിയിൽ നടന്ന ചടങ്ങിൽ നോർക്ക റൂട്ട്സ് റസിഡന്റ് വൈസ് ചെയർമാൻ പി. ശ്രീരാമകൃഷ്ണൻ പുരസ്കാരം ഏറ്റുവാങ്ങി.

പഞ്ചാബ് ആന്റ് സിന്ധ് ബാങ്ക് നോൺ എക്സിക്യൂട്ടീവ് ചെയർമാൻ പ്രൊഫ. ചരൺസിങ്ങിൽ നിന്നാണ് അദ്ദേഹം പുരസ്കാരം സ്വീകരിച്ചത്. ഡൽഹി 15 ജൻപഥിലെ ഡോ. അംബേദ്കർ ഇന്റർനാഷണൽ സെന്ററിൽ നടന്ന ചടങ്ങിൽ സ്കോച്ച് ഫൗണ്ടേഷൻ പ്രസിഡന്റ് സമീർ കൊച്ചാർ, നോർക്ക ജനറൽ മാനേജർ അജിത്ത് കോളശ്ശേരി, ഡൽഹി എൻ.ആർ.കെ ഡവലപ്മെന്റ് ഓഫീസർ ഷാജിമോൻ എന്നിവർ സംബന്ധിച്ചു.

കഴിഞ്ഞ സാമ്പത്തികവർഷം മാത്രം 110,00 പ്രവാസി സംരംഭങ്ങളാണ് നോർക്ക റൂട്ട്സിന്റെ പുനരധിവാസ പദ്ധതികളായ എൻ.ഡി.പി.ആർ.ഇ എം, പ്രവാസി ഭദ്രത എന്നിവ വഴി യാഥാർത്ഥ്യമാക്കാനായതെന്ന് പുരസ്കാരം സ്വീകരിച്ച് ശ്രീരാമകൃഷ്ണൻ പറഞ്ഞു. തിരിച്ചെത്തുന്ന പ്രവാസികളുടെ പുനരധിവാസത്തിനും സാമ്പത്തിക പുനരേകീകരണത്തിനും സഹായകരമാകുന്ന പദ്ധതികൾ നടപ്പാക്കിയതിനാണ് പുരസ്കാരം. സാമൂഹ്യനീതിയും സുരക്ഷയും എന്ന വിഭാഗത്തിലെ സിൽവർ കാറ്റഗറിയിലാണ് നോർക്ക പുരസ്കാരത്തിന് അർഹത നേടിയത്.

രാജ്യത്തെ മറ്റ് സംസ്ഥാനങ്ങൾക്കകൂടി മാതൃകാ പരമായ പ്രവാസിക്ഷേമ പദ്ധതികളാണ് നോർക്ക റൂട്ട്സ് വഴി സംസ്ഥാന സർക്കാർ നടപ്പിലാക്കിവരുന്നത്. നോർക്ക ഡിപ്പാർട്ട്മെന്റ് പ്രോജക്ട് ഫോർ റിട്ടേൺഡ് എമിഗ്രന്റ്സ് (എൻ.ഡി.പി.ആർ.ഇ.എം).



എന്റെ കേരളം : നോർക്ക സ്റ്റാളിന് സ്പെഷ്യൽ ജൂറി അവാർഡ്



സംസ്ഥാന സർക്കാരിന്റെ രണ്ടാം വാർഷികത്തിന്റെ ഭാഗമായി മലപ്പുറം ജില്ലയിലെ പൊന്നാനിയിൽ നടന്ന 'എന്റെ കേരളം' പ്രദർശന വിപണന

മേളയിൽ നോർക്ക റൂട്ട്സ് ഒരുക്കിയ സ്റ്റാൾ 'തീം സ്റ്റാൾ' ഇനത്തിൽ 'ജൂറി സ്പെഷ്യൽ അവാർഡ്' കരസ്ഥമാക്കി. മന്ത്രി അബ്ദു റഹ്മാനിൽ നിന്നും കോഴിക്കോട് സെന്റർ മാനേജർ അബ്ദുൾ നാസർ അവാർഡ് ഏറ്റുവാങ്ങി.

യുവതയും നോർക്കയും എന്ന തീംമിലാണ് ഇത്തവണത്തെ സ്റ്റാൾ. നോർക്ക റൂട്ട്സുമായി യുവജനങ്ങളെ ബന്ധപ്പെടുത്തുന്ന വിവിധ പദ്ധതികൾ സേവനങ്ങൾ എന്നിവ അടയാളപ്പെടുത്തുന്ന തരത്തിലായിരുന്നു സ്റ്റാളിന്റെ ഡിസൈൻ. നോർക്കയുടെ നേതൃത്വത്തിൽ പുതുതായി ആരംഭിച്ച വിദേശഭാഷാ പഠനത്തിനും IELTS,

OET പരിശീലനത്തിനുമായുള്ള നോർക്ക ഇൻസ്റ്റിറ്റ്യൂട്ട് ഓഫ് ഫോറിൻ ലാംഗ്വേജ്, വിവിധ വിദേശരാജ്യങ്ങളിലേയ്ക്കുള്ള റിക്രൂട്ട്മെന്റുകൾ, വിവിധ സർട്ടിഫിക്കറ്റ് ഒതന്റിക്കേഷൻ, അറ്റസ്ടേഷൻ സേവനങ്ങൾ, വിവിധ സ്കിൽ ട്രെയിനിങ്ങ് പദ്ധതികൾ എന്നിവ പരിചയപ്പെടുത്തുന്നതായിരുന്നു സ്റ്റാൾ. ഇതോടൊപ്പം നോർക്ക റൂട്ട്സ് പ്രവാസി കേരളീയർക്കായി നടപ്പിലാക്കിവരുന്ന വിവിധ പദ്ധതികളെ സംബന്ധിച്ച വിവരങ്ങളും സ്റ്റാളുകളിൽ ലഭ്യമാക്കിയിരുന്നു. കണ്ണൂർ, കോഴിക്കോട്, തൃശ്ശൂർ, എറണാകുളം, തിരുവനന്തപുരം ജില്ലകളിലെ പ്രദർശനങ്ങളിൽ നോർക്ക റൂട്ട്സ് ഒരുക്കിയ സ്റ്റാളുകളും ജനശ്രദ്ധ നേടി.



പൊന്നാനിയിൽ നോർക്ക റൂട്ട്സ് ഒരുക്കിയ തീം സ്റ്റാൾ നോർക്ക റെസിഡന്റ് വൈസ് ചെയർമാൻ പി. ശ്രീരാമകൃഷ്ണൻ സന്ദർശിച്ചപ്പോൾ



ഇംഫാലിൽ നിന്നും ചെന്നൈ വിമാനത്താവളത്തിലെത്തിയ 20 അംഗ മലയാളി വിദ്യാർത്ഥികളെ നോർക്ക എൻ.ആർ.കെ ഡവലപ്മെന്റ് ഓഫീസർ അന .പി . ചാക്കോയുടെ നേതൃത്വത്തിൽ സ്വീകരിച്ചപ്പോൾ ..

ഇംഫാലിൽ നിന്നും ബംഗളൂരു വിമാനത്താവളത്തിലെത്തിയ വിദ്യാർത്ഥികളെ നോർക്ക എൻ.ആർ.കെ ഡവലപ്മെന്റ് ഓഫീസർ റിസയുടെ നേതൃത്വത്തിൽ സ്വീകരിച്ചപ്പോൾ ..

സംഘർഷ ദുരൂഹിയിൽ നിന്ന് ആശ്വാസത്തിരത്തേയ്ക്ക്... മണിപ്പൂർ സംഘർഷം 63 വിദ്യാർത്ഥികളെ നോർക്ക റൂട്ട്സ് നാട്ടിലെത്തിച്ചു

മണിപ്പൂരിൽ രണ്ടു വിഭാഗങ്ങൾ തമ്മിലുണ്ടായ സംഘർഷത്തെ തുടർന്ന് ജീവിതം ദുസ്സഹമായ സാഹചര്യത്തിൽ നോർക്ക റൂട്ട്സ് ഇടപെട്ട് 63 മലയാളി വിദ്യാർത്ഥികളെ കേരളത്തിലെത്തിച്ചു. സംഘർഷത്തെ തുടർന്ന് ട്രെയിനുകൾ പലതും റദ്ദാക്കുകയും റോഡു മാർഗ്ഗമുള്ള യാത്രയ്ക്ക് നിയന്ത്രണമുണ്ടാകുകയും ചെയ്ത സാഹചര്യത്തിലാണ് രക്ഷാപ്രവർത്തനങ്ങൾ ആരംഭിക്കാൻ സംസ്ഥാന സർക്കാർ തീരുമാനമെടുത്തത്. സംഘർഷ ഭൂമിയിൽ കടുങ്ങിക്കിടക്കുന്ന വിദ്യാർത്ഥികളെ സഹായിക്കണമെന്നഭ്യർത്ഥിച്ചുകൊണ്ട് നിരവധി പേരാണ് സർക്കാരിനെ സമീപിച്ചത്. 54 - ഓളം അപേക്ഷകളാണ് ഇങ്ങനെ ലഭിച്ചത്.

സഹായം അഭ്യർത്ഥിച്ചു കൊണ്ടുള്ള അപേക്ഷകൾ വന്നതോടെ കടുങ്ങിക്കിടക്കുന്ന വിദ്യാർത്ഥികൾ ഉൾപ്പെടെയുള്ളവരുടെ വിശദാംശങ്ങൾ ശേഖരിക്കാൻ നോർക്ക ശ്രമങ്ങൾ ആരംഭിച്ചു. സംസ്ഥാന സർക്കാർ കേന്ദ്ര ആഭ്യന്തര മന്ത്രാലയമായി നിരന്തരം ബന്ധപ്പെട്ടു.

മണിപ്പൂരിലെ മലയാളികളുടെ വിവരങ്ങൾ നോർക്ക

റൂട്ട്സ് ഗ്ലോബൽ കോൺടാക്ട് സെന്ററിൽ ക്രമീകരിച്ച ഹെൽപ്പ് ലൈനിൽ അറിയിക്കാൻ അറിയിപ്പുകൾ നൽകി.വിമാനമാർഗ്ഗമോ അല്ലാതെയോ മണിപ്പൂരിൽ നിന്നും ഡൽഹി, ബംഗളൂരു വഴിയോ നേരിട്ടോ കേരളത്തിലെത്തിക്കാനായിരുന്നു ശ്രമിച്ചത്.നോർക്ക റൂട്ട്സിന്റെ തിരുവനന്തപുരം ഹെഡ്ക്വാർട്ടേഴ്സിനു പുറമേ ഡൽഹി, ബംഗളൂരു എൻ.ആർ.കെ ഡവലപ്മെന്റ് ഓഫീസുകളും രക്ഷാദൗത്യം ഏകോപിപ്പിക്കുന്നതിന് മുൻകൈയെടുത്ത് ചുമതലപ്പെടുത്തി. തുടർന്ന് മണിപ്പൂരിൽ നിന്നും മലയാളി വിദ്യാർത്ഥികളേയും മറ്റുള്ളവരേയും സുരക്ഷിതരായി നാട്ടിലെത്തിക്കാനുള്ള ഒരുക്കങ്ങൾ നോർക്ക റൂട്ട്സ് ആരംഭിച്ചു. മണിപ്പൂരിലെ വിവിധ വിദ്യാഭ്യാസ സ്ഥാപനങ്ങളിൽ കടുങ്ങിയ വിദ്യാർത്ഥികളെ നാട്ടിലെത്തിക്കുന്നതിന് ഇടപെടണമെന്ന അറിയിപ്പ് ലഭിക്കുന്നതിനനുസരിച്ച് മലയാളികളെ സുരക്ഷിതരായി നാട്ടിലെത്തിക്കാൻ എല്ലാവിധ നടപടികളും സ്വീകരിക്കുമെന്ന് നോർക്ക റസിഡന്റ് വൈസ് ചെയർമാൻ പി. ശ്രീരാമകൃഷ്ണൻ അറിയിച്ചിരുന്നു. മലയാളികളെ സുരക്ഷിതരായി നാട്ടിലെത്തിക്കുന്നതിന് സാധ്യമായതെല്ലാം ചെയ്യുമെന്ന് നോർക്ക റൂട്ട്സ് സി.ഇ.ഒ

കെ.ഹരികൃഷ്ണൻ നമ്പൂതിരിയും അറിയിച്ചു.

ആദ്യം ഒൻപത് വിദ്യാർത്ഥികളെയാണ് ബംഗളൂരു വിമാനത്താവളത്തിലും തുടർന്ന് നാട്ടിലുമെത്തിച്ചത്. കണ്ണൂർ, കോഴിക്കോട്, മലപ്പുറം, വയനാട് ജില്ലകളിൽ നിന്നുള്ളവരായിരുന്നു അവർ. ഇംഫാലിൽ നിന്നുള്ള വിമാനടിക്കറ്റ് ഉൾപ്പെടെയുള്ള ചെലവ് നോർക്ക റൂട്ട്സ് വഹിച്ചു.ഇംഫാലിലെ നാഷണൽ സ്പോർട്സ് യൂണിവേഴ്സിറ്റിയിലെ വിദ്യാർത്ഥികളാണ് അവസാന ബാച്ചായി കൊച്ചി വിമാനത്താവളത്തിലെത്തിയത്. ഇവരെ നോർക്ക എറണാകുളം സെന്ററിലെ ഉദ്യോഗസ്ഥർ സ്വീകരിച്ചു വീടുകളിലേയ്ക്ക് യാത്രയാക്കി. മണിപ്പൂരിൽ നിന്നുള്ള വിമാനടിക്കറ്റുൾപ്പെടെയുള്ള ചെലവുകൾ നോർക്ക റൂട്ട്സ് വഹിച്ചു. നോർക്ക റൂട്ട്സിന്റെ ഹെഡ്ക്വാർട്ടേഴ്സിനു പുറമേ നോർക്ക എൻ.ആർ.കെ ഡവലപ്മെന്റ് ഓഫീസുകളായ ഡൽഹി, മുംബൈ, ബംഗളൂരു, ചെന്നൈ ഓഫീസുകളും കേരളത്തിലെ എറണാകുളം, കോഴിക്കോട്, കണ്ണൂർ ഓഫീസുകളും മണിപ്പൂരിൽ നിന്നും കേരളീയരായ വിദ്യാർത്ഥികളെ തിരിച്ചെത്തിക്കുന്നതിന് നേതൃത്വം നൽകി.





നോർക്ക - യു.കെ കരിയർ ഫെയർ രണ്ടാംഘട്ടം 171 നഴ്സുമാർക്ക് ഓഫർ ലെറ്റർ

യു.കെ. യിലേക്ക് ആരോഗ്യ പ്രവർത്തകരെ റിക്രൂട്ട് ചെയ്യുന്നതിനായി മെയ് 4 മുതൽ 6 വരെ കൊച്ചിയിൽ നോർക്ക - യു.കെ കരിയർ ഫെയർ (രണ്ടാം ഘട്ടം) നടന്നു. യു.കെ. ആരോഗ്യ മേഖലയിലെ നാഷണൽ ഹെൽത്ത് സർവീസിന് കീഴിലുള്ള വിവിധ സ്ഥാപനങ്ങളിലേയ്ക്കായിരുന്നു റിക്രൂട്ട്മെന്റ്.

നഴ്സുമാർ, സൈക്കാടി, അനസ്തെറ്റിക്സ്, ജനറൽ മെഡിസിൻ സ്പെഷ്യാലിറ്റികളിലേയ്ക്കുള്ള ഡോക്ടർമാർ എന്നീ തസ്തികകളിലേയ്ക്കായിരുന്നു ഒഴിവുകൾ. അപേക്ഷ നൽകിയ വരിൽനിന്നും യോഗ്യതയും പരിചയവും പരിശോധിച്ച് ഷോർട്ട് ലിസ്റ്റ് ചെയ്യപ്പെട്ടവരാണ് അഭിമുഖത്തിനായി ക്ഷണിച്ചത്.

മെയ് 5, 6 ദിവസങ്ങളിൽ സ്പോട്ട് രജിസ്ട്രേഷനും അവസരമുണ്ടായിരുന്നു. ഇവരിൽ നിന്നുള്ള 171 നഴ്സുമാർക്ക് ഓഫർ

ലെറ്റർ ലഭിച്ചു. അഭിമുഖങ്ങളിൽ 58 സ്പെഷ്യാലിറ്റി ഡോക്ടർമാർ പങ്കെടുത്തു. യു.കെ മെഡിക്കൽ ബോർഡിന്റെ അനുമതി ലഭിക്കുന്ന മുറയ്ക്ക് ലിസ്റ്റ് പ്രസിദ്ധീകരിക്കും.

യു.കെ യിൽ നിന്നും തൊഴിൽ ദാതാക്കൾ നേരിട്ട് പങ്കെടുത്ത വിപുലമായ റിക്രൂട്ട്മെന്റ് ഫെയറിനാണ് ഇത്തവണയും കൊച്ചി സാക്ഷിയായത്. നോർക്ക റൂട്ട്സ് റസിഡന്റ് വൈസ് ചെയർമാൻ പി. ശ്രീരാമകൃഷ്ണൻ, സി.ഇ.ഒ. കെ. ഹരികൃഷ്ണൻ നമ്പൂതിരി, ജനറൽ മാനേജർ അജിത്ത് കോളശ്ശേരി, റിക്രൂട്ട്മെന്റ് മാനേജർ ശൃം.ടി.കെ തുടങ്ങിയവർ ഫെയറിന് നേതൃത്വം നൽകി. യു.കെ യിലെ ആരോഗ്യ സാമൂഹികക്ഷേമ മന്ത്രാലയത്തിലെ, അന്താരാഷ്ട്ര വർക്ക്ഫോഴ്സ് മേധാവി ഡേവ് ഹെവാർത്ത്, നാവിഗോ ഡെപ്യൂട്ടി ചീഫ് മൈക്ക് റീവ്, ഹമ്പർ ആന്റ് നോർത്ത്

യോക്ക്ഷെയർ ഐ.സി.ബി എക്സിക്യൂട്ടീവ് ഡയറക്ടർ ഡോ. നിഗേൽ വെൽസ്, വെൽഷ് ഗവൺമെന്റിൽ വർക്ക്ഫോഴ്സ് സ്ട്രാറ്റജി മേധാവി ഇയാൻ ഓവൻ എന്നിവരായിരുന്നു യു.കെ സംഘത്തിന് നേതൃത്വം നൽകിയത്.

30 പേരടങ്ങിയ സംഘമാണ് അഭിമുഖങ്ങൾ കായി കൊച്ചിയിൽ എത്തിയത്. യു.കെ യിൽ എൻ.എച്ച്.എസ് സേവനങ്ങൾ ലഭ്യമാക്കുന്ന ഹംബർ ആൻഡ് നോർത്ത് യോർക്ക്ഷെയർ ഹെൽത്ത് ആൻഡ് കെയർ പാർട്ണർഷിപ്പും യു.കെ യിലെ മാനസിക ആരോഗ്യരംഗത്ത് പ്രവർത്തിക്കുന്ന അംഗീകൃത സംഘടനയായ നാവിഗോയും വെയിൽസ് സർക്കാരിന്റെ പ്രതിനിധികളും ബ്രിട്ടനിൽ നിന്നുള്ള തൊഴിൽ ദാതാക്കളുടെ പ്രതിനിധികൾ, ഇന്റർവ്യൂ പാനലിസ്റ്റുകൾ, യു.കെ എൻ.എച്ച്.എസ് നീരീക്ഷകർ എന്നിവരും ഫെയറിൽ പങ്കെടുത്തു.



ചുഷണരഹിതമായ തൊഴിൽ കൂടിയേറ്റം നോർക്കയുടെ ലക്ഷ്യം : പി. ശ്രീരാമകൃഷ്ണൻ



ഇടനിലക്കാരില്ലാത്തതും, ചുഷണരഹിതവുമായ തൊഴിൽ കൂടിയേറ്റത്തിനാണ് നോർക്ക റൂട്ട്സ് നേതൃത്വം നൽകുന്നതെന്ന് റസിഡന്റ് വൈസ് ചെയർമാൻ പി. ശ്രീരാമകൃഷ്ണൻ പറഞ്ഞു. കൊച്ചിയിലെ ഹോട്ടൽ താജ് ഗെയ്റ്റ് വേയിൽ നടന്ന നോർക്ക-യു.കെ കരിയർ ഫെയർ രണ്ടാംഘട്ടത്തിന്റെ ഉദ്ഘാടനം നിർവ്വഹിച്ച സംസാരിക്കുകയായിരുന്നു അദ്ദേഹം. സുരക്ഷിതവും വ്യവസ്ഥാപിതവും ഗുണനിലവാരമുള്ളതുമായ തൊഴിൽ കൂടിയേറ്റം പ്രോത്സാഹിപ്പിക്കുകയാണ് നോർക്ക റൂട്ട്സിന്റെ ലക്ഷ്യം. ഉന്നതവിദ്യാഭ്യാസം നേടിയ യുവതീയുവാക്കൾക്ക് ലോകത്തെവിടെയും തൊഴിലവസരം ലഭ്യമാക്കുന്നതിനുള്ള ശ്രമങ്ങളാണ് നോർക്കയുടെ ഭാഗത്തു നിന്ന് പുരോഗമിക്കുന്നത്. യു.കെയുമായുള്ള നിരന്തര

രബന്ധത്തിന്റെ പുതിയ ചുവടുവെയ്പ്പാണ് കരിയർ ഫെയറെന്നും ശ്രീരാമകൃഷ്ണൻ പറഞ്ഞു. തൊഴിലവസരങ്ങൾ, തൊഴിൽദാതാക്കൾ സർക്കാർ സംവിധാനം എന്നിങ്ങനെ അന്താരാഷ്ട്ര തൊഴിൽ കൂടിയേറ്റത്തിന്റെ വിവിധ തലങ്ങളിലെ സംവിധാനങ്ങളെയെല്ലാം ഒറ്റക്കടക്കിയിൽ എത്തിക്കുന്നതും ചെലവുകുറഞ്ഞതും ഗുണമേന്മയുള്ളതുമായ തൊഴിൽ കൂടിയേറ്റത്തിന് സാഹചര്യമൊരുക്കുന്നതുമാണ് നോർക്ക റൂട്ട്സിന്റെ നടത്തുന്ന റിക്രൂട്ട്മെന്റുകളെന്ന് ചടങ്ങിൽ അധ്യക്ഷത വഹിച്ച സി.ഇ.ഒ കെ ഹരികൃഷ്ണൻ നമ്പൂതിരി അഭിപ്രായപ്പെട്ടു. ഇടനിലക്കാരില്ലാത്തതിനാൽ ചെലവുകുറ

ഞ്ഞതും, ഗുണമേന്മയുള്ള ഉദ്യോഗാർത്ഥികളെ ലഭിക്കുമെന്ന സാഹചര്യം കണക്കിലെടുത്താണ് നോർക്ക റൂട്ട്സിനെയും കേരളത്തേയും തിരഞ്ഞെടുത്തതെന്ന് ചടങ്ങിൽ മുഖ്യപ്രഭാഷണം നിർവ്വഹിച്ച യു.കെ യിലെ ആരോഗ്യ സാമൂഹികക്ഷേമ മന്ത്രാലയത്തിലെ, അന്താരാഷ്ട്ര വർക്ക്ഫോഴ്സ് മേധാവി ഡേവ് ഹെവാർത്ത് പറഞ്ഞു.നോർക്ക റൂട്ട്സ് ജനറൽ മാനേജർ അജിത്ത് കോളശ്ശേരി സ്വാഗതം പറഞ്ഞ ചടങ്ങിൽ നാവിഗോ ഡെപ്യൂട്ടി ചീഫ് മൈക് റീവ്, ഹമ്പർ ആൻ്റ് നോർത്ത് യോക്ക്ഷെയർ പ്രതിനിധി നിഗേൽ വെൽസ്, വെയിൽസ് ആരോഗ്യ വകുപ്പ് മേധാവി ഇയാൻ ഓവൻ, നോർക്ക റിക്രൂട്ട്മെന്റ് മാനേജർ ശ്യാം ടി.കെ എന്നിവർ സംസാരിച്ചു.





നോർക്ക - യുകെ കരിയർ ഫെയർ സംഘം മന്ത്രി വീണ ജോർജുമായി ചർച്ച നടത്തി

കൊച്ചിയിൽ നടന്ന നോർക്ക - യു.കെ കരിയർ ഫെയറിന്റെ സംഘാടനത്തിനായി കേരളത്തിലെ ത്തിയ യു.കെ പ്രതിനിധി സംഘം ആരോഗ്യമന്ത്രി വീണ ജോർജിനെ നേരിൽ കണ്ട് ചർച്ച നടത്തി. യുകെയിലെ ഹെൽത്ത് ഡിപ്പാർട്ട്മെന്റിൽ നിന്നും നാഷണൽ ഹെൽത്ത് സർവീസിൽ നിന്നും ഇത്രയും സീനിയർ പ്രധിനിധികൾ ആദ്യമായാണ് കേരളത്തിൽ എത്തുന്നത്.

ദന്തൽ മേഖലയിൽ കൂടുതൽ അവസരമൊരുക്കാൻ തടസ്സമുള്ള പ്രശ്നങ്ങൾ പരിഹരിക്കണമെന്ന് മന്ത്രി സംഘത്തോട് അഭ്യർത്ഥിച്ചു. യുകെയിൽ ദന്തിസ്സി പ്രാക്ടീസ് ചെയ്യുന്നതിന് ജനറൽ ദന്തൽ കൗൺസിൽ നടത്തുന്ന ഓവർസീസ് രജിസ്ട്രേഷൻ എക്സാം അഥവാ ഒ.ആർ.ഇ. വിജയിക്കേണ്ടതായി ടുണ്ട്. വർഷാവർഷം നൂറുകണക്കിന് ബിഡിഎസ്, എംഡിഎസ് ബിരുദധാരികൾ ഒ.ആർ.ഇ.യിൽ

ബുദ്ധിമുട്ടുന്നുണ്ട്. ഈ ബുദ്ധിമുട്ടുകൾ പരിഹരിക്കുന്നതിന് ഒ.ആർ.ഇ.യ്ക്ക് കൂടുതൽ സ്റ്റോട്ടുകൾ അനുവദിക്കുക, എക്സാം ഫീസ് മെഡിക്കൽ മേഖലയിലെ ലൈസൻസിംഗ് എക്സാമായ പ്ലാബിന് സമാനമായി കുറയ്ക്കുക, പാർട്ട് ടൈം എക്സാമിന്റെ കേന്ദ്രം കേരളത്തിൽ അനുവദിക്കുക എന്നിവയാണ് പ്രധാനമായി സംഘത്തോട് മന്ത്രി ആവശ്യപ്പെട്ടത്. ഈ മേഖലയിലെ പ്രശ്നങ്ങൾ ചർച്ച ചെയ്യുന്നതിന് ഒരു കമ്മിറ്റി രൂപീകരിക്കുമെന്നും മന്ത്രി പറഞ്ഞു.

യു.കെ.യിലെ ആരോഗ്യ സാമൂഹികക്ഷേമ മന്ത്രാലയത്തിലെ, അന്താരാഷ്ട്ര വർക്ക്ഫോഴ്സ് മേധാവി ഡേവ് ഹെവാർത്ത്, വെയിൽസ് ആരോഗ്യ വകുപ്പ് മേധാവി ഇയാൻ ഓവൻ, നാവിഗോ ഡെപ്യൂട്ടി ചീഫ് മൈക്ക് റീവ്, നാവിഗോ കൺസൾറ്റന്റ് സൈക്യാട്രിസ്റ്റ് ജോജി കരുകോസ്, ഇംഗ്ലണ്ടിലെ ഓഫീസ് ഓഫ് ചീഫ് ഡൻസ് ഓഫീസറുടെ

ക്ലിനിക്കൽ പോളിസി ലീഡ് ദിവ്യേഷ് പട്ടേൽ, വെസ്റ്റ് പരേഡ് ഡെന്റൽ കെയറിലെ പാർട്ടണർ കപിൽ സാങ്ഗി, ലിംകൻഷെയർ ഡെന്റൽ കമ്മിറ്റി ചെയർമാൻ കെന്നി ഹ്യൂം, ഹമ്പർ ആൻഡ് നോർത്ത് യോക്ക്ഷെയർ പ്രതിനിധി ഡോ. നൈജൽ വെൽസ് (എക്സിക്യൂട്ടീവ് മെഡിക്കൽ ഡയറക്ടർ) ഡോ. മാരി മില്ലർ, കരോലിൻ ഹെവാർഡ് എന്നിവർ കൂടിക്കാഴ്ചയിൽ സംബന്ധിച്ചു.

നോർക്ക റൂട്ട്സിൽ നിന്നും റസിഡന്റ് വൈസ് ചെയർമാൻ പി. ശ്രീരാമകൃഷ്ണൻ, സി.ഇ.ഒ. കെ. ഹരികൃഷ്ണൻ നമ്പൂതിരി, ജനറൽ മാനേജർ അജിത്ത് കോളശ്ശേരി, മെഡിക്കൽ വിദ്യാഭ്യാസ വകുപ്പ് ഡയറക്ടർ ഡോ. തോമസ് മാത്യു, ജോ. ഡയറക്ടർ ഡോ. അനിതാ ബാലൻ, കേരള ദന്തൽ കൗൺസിൽ പ്രസിഡന്റ് ഡോ. സന്തോഷ് തോമസ്, ഡോ. മാത്യുസ് നവേലി എന്നിവരും പങ്കെടുത്തു.

നോർക്ക യു.കെ റിക്രൂട്ട്മെന്റ് : ആദ്യ സംഘം യു.കെ യിലെത്തി

കഴിഞ്ഞ വർഷം നവംബർ മാസത്തിൽ എറണാകുളത്ത് നടന്ന നോർക്ക യു.കെ കരിയർ ഫെയറിൽ തിരഞ്ഞെടുക്കപ്പെട്ട ഉദ്യോഗാർത്ഥികളുടെ ആദ്യ സംഘത്തിലെ 10 പേർ യു.കെ യിലെത്തി. നഴ്സുമാരായ നിത്യ ബിത്തു, ഷിമിമോൾ വർഗ്ഗീസ്, റോസ്തമ്മ തോമസ്, അനിതാ സുസൻ രാജീവ്, അവനീ ദാസ്, ഹസീന എം.എ, ജെറീനാ ജോസ്, മെറിൻ സൈമൺ ഗോപികാ വിജയൻ, ജോസ്മി തോമസ് എന്നിവരാണ് യു.കെ യിലെത്തിയത്.

നിയമപരമായ മാർഗ്ഗങ്ങളിലൂടെ യു.കെ യിലേയ്ക്ക് തൊഴിൽ ക്കുടിയേറ്റം സാധ്യമാക്കുന്നതിനായി മുഖ്യമന്ത്രി പിണറായി വിജയന്റെ സാന്നിധ്യത്തിൽ നോർക്ക റൂട്ട്സ് പ്രതിനിധികളും യു.കെയിലെ ആരോഗ്യ മേഖലയിലെ തൊഴിൽ ദാതാക്കളും തമ്മിൽ ലണ്ടനിൽ ധാരണാപത്രം ഒപ്പിട്ടിരുന്നു. യുണൈറ്റഡ് കിംഗ്ഡമിൽ (യു.കെ) എൻ. എച്ച്. എസ്സ് (നാഷണൽ ഹെൽത്ത് സർവീസ്) സേവനങ്ങൾ ലഭ്യമാക്കുന്ന 42 ഇന്റഗ്രേറ്റഡ് കെയർ പാർട്ടണർഷിപ്പുകളിൽ (ICP) ഒന്നായ Humber and North Yorkshire Health & Care Partnership, നോർത്ത് ഈസ്റ്റ് ലിങ്കൻഷെയറിലെ ഹെൽത്ത് സർവീസിന്റെ മാനസിക ആരോഗ്യ സേവനങ്ങൾ പ്രദാനം ചെയ്യുന്ന നാവിഗോ എന്നിവരുമായാണ് ധാരണാപത്രം. ഇന്ത്യയിലെ റിക്രൂട്ട്മെന്റ് നടപടികൾക്ക് പിന്തുണ നൽകുന്നത് Humber and North Yorkshire Health & Care Partnership ലെ പ്രധാന അംഗമായ നാവിഗോ എന്ന സ്ഥാപനമാണ്. റിക്രൂട്ട്മെന്റ് പൂർണ്ണമായും യു.കെ യിൽ നിന്നെത്തിയ പ്രതിനിധികളുടെ മേൽനോട്ടത്തിലാണ് നടന്നത്.

നോർക്ക യു.കെ കരിയർ ഫെയറിന്റെ രണ്ടാംഘട്ടം മെയ് 4 മുതൽ 6 വരെ തീയതികളിൽ എറണാകുളം താജ് ഗെയ്റ്റ് വേ ഹോട്ടലിൽ നടന്നു. നഴ്സുമാർ, വിവിധ സ്പെഷ്യാലിറ്റികളിലെ ഡോക്ടർമാർ എന്നിവർക്കായിരുന്നു അവസരം.



ആൽബർട്ടിന് കണ്ണീർ പ്രണാമം : മൃതദേഹം വീട്ടിലെത്തിച്ചു



സുഡാൻ ആഭ്യന്തര കലാപത്തിനിടെ വെടിയേറ്റ് മരിച്ച കണ്ണൂർ ആലക്കോട് സ്വദേശി ആൽബർട്ട് അഗസ്റ്റിന്റെ (48) മൃതദേഹം വീട്ടിലെത്തിച്ചു. ഡൽഹിയിൽ നിന്നും രാത്രി ഒൻപതു മണിയോടെ എത്തിയ ഇൻഡിഗോ 6E 5913 വിമാനത്തിലാണ് ഭൗതികശരീരം കോഴിക്കോട് വിമാനത്താവളത്തിൽ എത്തിയത്.

നോർക്ക റൂട്ട്സ് പ്രതിനിധികളായ പ്രശാന്ത് രജനി എന്നിവരുടെ നേതൃത്വത്തിലുള്ള സംഘം പുഷ്പചക്രം അർപ്പിച്ച് ഏറ്റുവാങ്ങി. തുടർന്ന് നോർക്ക റൂട്ട്സിന്റെ ആംബുലൻസിൽ കണ്ണൂരിലെത്തിക്കുകയായിരുന്നു. ആൽബർട്ട് അഗസ്റ്റിന്റെ ഭാര്യയും മകളും ഓപ്പറേഷൻ കാവേരിയുടെ ഭാഗമായി നേരത്തേ തന്നെ നാട്ടിൽ തിരിച്ചെത്തിയിരുന്നു. ആൽബർട്ട് അഗസ്റ്റിന്റെ ഭൗതികശരീരം നാട്ടിലെത്തിക്കുന്നതിന് കേന്ദ്രവിദേശകാര്യ മന്ത്രാലയവുമായും ഇന്ത്യൻ മിഷനുമായും നോർക്ക വകുപ്പും നോർക്ക റൂട്ട്സും നിരന്തരം ബന്ധപ്പെട്ടുവരികയായിരുന്നു. സുഡാനിലെ സംഘർഷസാഹചര്യത്തിലാണ് മൃതദേഹം നാട്ടിലെത്താൻ വൈകിയത്.

അവിസ്മരണീയം രണ്ടു ദിനങ്ങൾ ... നോർക്ക ന്യൂസ് ജീവനക്കാർക്ക് പരിശീലനം



നോർക്ക റൂട്ട്സ് ജീവനക്കാർക്കായി രണ്ടുദിവസത്തെ എംപ്ലോയീ എംപവർമെന്റ് പരിശീലനം മെയ് 13, 14 തീയതികളിൽ തൃശ്ശൂർ മുളങ്കുന്നത്തുകാവിലെ കേരളാ ഇൻസ്റ്റിറ്റ്യൂട്ട് ഓഫ് ലോക്കൽ അഡ്മിനിസ്ട്രേഷനിൽ (KILA) നടന്നു. യാന്ത്രികമായല്ല മറിച്ച് അവനവന്റെ മൗലികസംഭാവനകളോടെ സർഗ്ഗാത്മകമായി ചെയ്യുമ്പോഴാണ് ജോലി കൂടുതൽ സ്വീകാര്യവും ആസ്വാദ്യവുമാവുകയെന്ന് പരിശീലനത്തിന്റെ ഉദ്ഘാടനം നിർവ്വഹിച്ച് നോർക്ക റസിഡന്റ് വൈസ് ചെയർമാൻ പി. ശ്രീരാമകൃഷ്ണൻ അഭിപ്രായപ്പെട്ടു. സ്വയം നവീകരണവും കൂടുതൽ പദ്ധതികളും സേവനങ്ങളും ഉൾപ്പെടുത്തിയുള്ള നോർക്ക റൂട്ട്സിന്റെ വിപുല കരണത്തിന് സഹായകരമാകുന്നതിനാണ് പരിശീലനമെന്നും അദ്ദേഹം കൂട്ടിച്ചേർത്തു.

ഉദ്ഘാടന ചടങ്ങിൽ കില ഡയറക്ടർ ജനറൽ

ഡോ.ജോയ് ഇളമൺ അദ്ധ്യക്ഷത വഹിച്ചു. ചടങ്ങിൽ നോർക്ക സി.ഇ.ഒ കെ ഹരികൃഷ്ണൻ നമ്പൂതിരി മുഖ്യപ്രഭാഷണവും, കില അർബൻ ചെയർ പ്രൊഫസർ അജിത്ത് കാളിയത്ത് സ്വാഗതവും, നോർക്ക റൂട്ട്സ് ജനറൽ മാനേജർ അജിത്ത് കോളശ്ശേരി ആശംസകളും അറിയിച്ചു.

കേരള യൂത്ത് ലീഡർഷിപ്പ് അക്കാഡമിയിലെ ടീംഗംങ്ങളുടെ നേതൃത്വത്തിൻ ഐസ് ബ്രേക്കിങ്ങ് സെഷനോടെയാണ് പരിശീലനത്തിന്റെ തുടക്കമായത്. തുടർന്ന് 1996 മുൻപും ശേഷവുമുള്ള പ്രവാസിസമൂഹവുമായുള്ള കേരളസർക്കാരിന്റെയും നോർക്കയുടെ പ്രവർത്തനങ്ങളും സമാനതകളില്ലാത്ത ഇടപെടലുകളും ഭാവിവികസനത്തിന്റെ കാഴ്ചപ്പാടുകളും എന്ന വിഷയത്തിൽ നോർക്ക ജനറൽ മാനേജർ അജിത്ത് കോളശ്ശേരി ക്ലാസ്സെടുത്തു.

ബി.പി.സി.എല്ലിൽ നിന്നും എക്സിക്യൂട്ടീവ് ഡയ

റക്ടറായി വിരമിച്ച ജോർജ്ജ് പോൾ, ഡൽഹി അശോക യൂണിവേഴ്സിറ്റിയിലെ സീനിയർ റിസർച്ച് ഫെല്ലോ ഡോ. സന്ദേഹ ശശിധര, നാഷണൽ ഇൻസ്റ്റിറ്റ്യൂട്ട് ഓഫ് ഡിസൈനിലെ സീനിയർ ഫാക്കൽറ്റി ഡോ. ഗായത്രി മേനോൻ, ഐ.സി.എഫ്.എ. ഐ ഫൗണ്ടേഷനിലെ സീനിയർ ഫാക്കൽറ്റി ഡോ.പ്രമീൽസ് വിജയ്, സ്കൂൾ ഓഫ് ഡ്രാമ വകുപ്പ് മേധാവി ഡോ. ശ്രീജിത്ത് രമണൻ, സുരേഷ് എന്നിവർ സെഷനുകൾക്ക് നേതൃത്വം നൽകി.കോളേജ് വിദ്യാർത്ഥികളുമായുള്ള അഭിമുഖം ജീവനക്കാർ പങ്കെടുത്ത കലാസന്ധ്യ എന്നിവയും അരങ്ങേറി.

തിരുവനന്തപുരം നോർക്ക ആസ്ഥാനത്തെ ജീവനക്കാർ കൊച്ചി, കോഴിക്കോട് റീജിയണൽ ഓഫീസ്, മറ്റ് ജില്ലാ വെല്ലുകൾ എന്നിവിടങ്ങളിലെ ജീവനക്കാരും പരിശീലനപരിപാടിയുടെ ഭാഗമായി.



ചാർട്ടേഡ് വിമാനങ്ങൾ : കമ്പനികളുമായി ചർച്ച നടത്തും (മുഖ്യമന്ത്രിയുടെ അധ്യക്ഷതയിൽ ഉന്നതതല അവലോകനയോഗം ചേർന്നു)



ഉത്സവ, അവധിക്കാല സീസണുകളിൽ ഗൾഫ് രാജ്യങ്ങളിൽ നിന്നും കേരളത്തിലേയ്ക്ക് വിമാന കമ്പനികൾ പലപ്പോഴും അമിതമായ ടിക്കറ്റ് നിരക്ക് ഈടാക്കുന്നു എന്നത് ഏറെക്കാലമായി പ്രവാസികൾ ഉന്നയിക്കുന്ന പ്രശ്നമാണ്. ഇക്കാര്യത്തിൽ സംസ്ഥാനത്തിന് ഏതൊക്കെ തരത്തിൽ ഇടപെടാനാകും എന്നതു സംബന്ധിച്ച് വിലയിരുത്തുന്നതിനായി മുഖ്യമന്ത്രി പിണറായി വിജയന്റെ അധ്യക്ഷതയിൽ ഉന്നതതല അവലോകനയോഗം ചേർന്നു. ഗൾഫ് മേഖലയിൽ നിന്നും നാട്ടിലേയ്ക്ക് വരുന്ന സാധാരണക്കാരായ പ്രവാസികൾക്ക് സഹായകരമാകുന്ന തരത്തിൽ വിമാനടിക്കറ്റ് ലഭ്യമാക്കാൻ നടപടി സ്വീകരിക്കുമെന്ന് നേരത്തേ സർക്കാർ തീരുമാനിച്ചിരുന്നു. ഇതിനായി ബജറ്റിലും തുക വക

യിരുത്തിയിരുന്നു. ഇതിന്റെ തുടർനടപടി എന്ന നിലയിലാണ് അവലോകനയോഗം ചേർന്നത്. ഓൺലൈനായി ചേർന്ന യോഗത്തിൽ ചീഫ് സെക്രട്ടറി ഡോ. വി.പി ജോയ്, നോർക്ക വകുപ്പ് പ്രിൻസിപ്പൽ സെക്രട്ടറി സുമൻ ബില്ല, ധനവകുപ്പ് പ്രിൻസിപ്പൽ സെക്രട്ടറി ബിശ്വന്ത് സിൻഹ, ഗതാഗതവകുപ്പ് സെക്രട്ടറി ബിജു പ്രഭാകർ, സിയാൽ എം.ഡി. എസ്. സുഹാസ്, കിയാൽ എം.ഡി ദിനേഷ് കുമാർ, നോർക്ക റൂട്ട്സിൽ നിന്നും റസിഡന്റ് വൈസ് ചെയർമാൻ പി. ശ്രീരാമകൃഷ്ണൻ, സി.ഇ.ഒ ഹരികൃഷ്ണൻ നമ്പൂതിരി, ജനറൽ മാനേജർ അജിത്ത് കോളശ്ശേരി എന്നിവർ സംബന്ധിച്ചു. ഇന്ത്യയിൽ നിന്നുള്ള വിമാനകമ്പനികളുടെ

നിരക്കിനേക്കാൾ കുറവിൽ ഗൾഫിൽ നിന്നും ചാർട്ടേഡ് ഫ്ലൈറ്റുകൾ ലഭ്യമാണോ എന്നത് പരിശോധിക്കും. ഇതിന്റെ ആദ്യപടിയായി വിമാന കമ്പനിയുമായി പ്രാഥമിക ചർച്ച നടത്താൻ യോഗത്തിൽ തീരുമാനമായി. ഇതിനായി സിയാൽ എം.ഡി യേയും നോർക്ക വകുപ്പ് പ്രിൻസിപ്പൽ സെക്രട്ടറിയേയും യോഗം ചുമതലപ്പെടുത്തി. വിവിധ ഗൾഫ് രാജ്യങ്ങളിൽ നിന്നുൾപ്പെടെ ചാർട്ടേഡ് വിമാനങ്ങൾ ഏകോപിപ്പിക്കാൻ സംവിധാനമുള്ള കമ്പനികളുമാണ് ചർച്ച. പ്രാഥമിക ചർച്ചകൾക്കു ശേഷം അനുമതിക്കായി കേന്ദ്രവ്യോമയാന മന്ത്രാലയത്തെ സമീപിക്കാനും യോഗത്തിൽ തീരുമാനമായി. വിമാനസർവ്വീസുകൾക്കു പുറമേ കപ്പൽമാർഗ്ഗമുള്ള യാത്രാസാധ്യതകൾ സംബന്ധിച്ചും യോഗം വിലയിരുത്തി.

ഐ.എൽ.ഒ പ്രതിനിധി നോർക്ക ആസ്ഥാനത്ത്



ഇന്റർനാഷണൽ ലേബർ ഓർഗനൈസേഷൻ (ഐ.എൽ.ഒ) പ്രതിനിധി ഡിനോ കോറൈൽ നോർക്ക അധികൃതരുമായി കൂടിക്കാഴ്ച നടത്തി. ഐ.എൽ.ഒ യുടെ ദക്ഷിണേഷ്യൻ രാജ്യങ്ങളുടെ ചുമതലവഹിക്കുന്ന ടീമിലെ ലേബർ മെമ്പറേഷൻ സ്പെഷ്യലിസ്റ്റാണ് ഡിനോ കോറൈൽ. ആഗോള തൊഴിൽ രംഗത്തെ സാധ്യതകളെ പ്രയോജനപ്പെടുത്തി സുരക്ഷിതമായ തൊഴിൽ കൂടിയേറ്റം യാഥാർത്ഥ്യമാക്കാൻ യോജിച്ച പ്രവർത്തനങ്ങൾക്കുള്ള സാധ്യത കണ്ടെത്തുകയായിരുന്നു കൂടിക്കാഴ്ചയുടെ ലക്ഷ്യം. ആഗോള കൂടിയേറ്റ മേഖലയിൽ നിലനിൽക്കുന്ന സാധ്യതകളും വെല്ലുവിളികളും, ഒരു സുരക്ഷിത മെമ്പറേഷൻ സെന്റർ എന്ന നിലയിൽ നോർക്കയ്ക്കുള്ള സവിശേഷതകൾ, നോർക്ക റൂട്ട്സ്

നടപ്പിലാക്കി വരുന്ന പ്രവാസി ക്ഷേമപദ്ധതികൾ, റിക്രൂട്ട്മെന്റ് നടപടികൾ, വിദേശഭാഷാപഠന ഇൻസ്റ്റിറ്റ്യൂട്ട് തുടങ്ങിയവ സംബന്ധിച്ച് നോർക്ക സി.ഇ.ഒ ഹരികൃഷ്ണൻ നമ്പൂതിരി വിശദീകരിച്ചു. വിദേശ തൊഴിൽ തട്ടിപ്പുകളിൽ വീഴാതെ നിയമപരമായ തൊഴിൽ കൂടിയേറ്റത്തിന് ഐ.എൽ.ഒ യുമായി ഏതൊക്കെ മേഖലകളിൽ സഹകരിക്കാം എന്ന വിഷയത്തിലും ചർച്ച നടന്നു. നോർക്ക ആരംഭിക്കാൻ പോകുന്ന പുതിയ പദ്ധതികളെയും പരിചയപ്പെടുത്തി. പുതിയ തൊഴിൽ സാധ്യതകൾ കണ്ടെത്തുന്നതിന് വിവിധ തൊഴിൽ ദാതാക്കളുമായി ബന്ധപ്പെടുന്നതിനായി ഐ.എൽ.ഒ യുടെ സഹായം ലഭ്യമാക്കുന്നതും സംബന്ധിച്ചും വിലയിരുത്തി. ആരോഗ്യമേഖലയ്ക്ക് പുറമേ കൂടുതൽ മേഖലകളിൽ

ലേയ്ക്കുള്ള വിദേശതൊഴിലവസരങ്ങൾ കണ്ടെത്തുന്നതിനും നിയമപരമായ കൂടിയേറ്റത്തിനായുള്ള ശ്രമങ്ങൾക്കും കൂടിക്കാഴ്ച സഹായകരമായെന്ന് കെ.ഹരികൃഷ്ണൻ നമ്പൂതിരി പ്രതികരിച്ചു. നോർക്ക അധികൃതരുമായി നടന്ന കൂടിക്കാഴ്ചയിൽ ഉരുത്തിരിഞ്ഞു വന്ന ആശയങ്ങളിലും നിർദ്ദേശങ്ങളിലുംമേൽ ഐ.എൽ.ഒ - യിലെ സഹപ്രവർത്തകരുമായി ആലോചിച്ച് വേണ്ട നടപടികൾ സ്വീകരിക്കുമെന്ന് ഡിനോ കോറൈൽ ഉറപ്പ് നൽകി. തിരുവനന്തപുരം നോർക്ക സെന്ററിൽ നടന്ന കൂടിക്കാഴ്ചയിൽ നോർക്ക റൂട്ട്സ് സി.ഇ.ഒ യ്ക്ക് പുറമേ റിക്രൂട്ട്മെന്റ് മാനേജർ ശ്യാം .ടി. കെ., സെക്ഷൻ ഓഫീസർമാരായ ബിപിൻ, ജെൻഷർ എന്നിവരും സംബന്ധിച്ചു.